

రూ.3.15 లక్షలు స్వాధీనం

రేగోండ్, అక్టోబర్ 24 : అంతర్ జిల్లా చెక్పోస్టు వద్ద ఓ వ్యక్తి నుంచి రూ.3.15 లక్షలు స్వాధీనం చేసుకున్నట్లు ఎస్సై శ్రీకాంత్ రెడ్డి తెలిపారు. పోలీసుల కడనం ప్రకారం.. రేగోండ్ రూపిరెడ్డిపల్లి వద్ద ఏర్పాటు చేసిన అంతర్ జిల్లా చెక్పోస్టు వద్ద పోలీసులు తనిఖీలు ముమ్మరం చేశారు. ఈ క్రమంలో దుంపిళ్లపల్లికి చెందిన పిండి రమేశ్ ఎలాంటి ఆధారాలు లేకుండా తీసుకెళ్తున్న రూ.3.15 లక్షలను గుర్తించి సిజ్ చేసి జిల్లా ఎన్ఫోర్స్ అధికారికి అప్పగించారు. అదేవిధంగా ఎలాంటి నంబరు ప్లేట్ లేని 12ద్వి చక్రవాహనాలను సీజ్ చేశారు.

30 క్వంటాళ్ల నల్లబెల్లం పట్టివేత

నెల్లికుదురు, అక్టోబర్ 24 : 30 క్వంటాళ్ల నల్లబెల్లం, 2 క్వంటాళ్ల పటికను పోలీసులు స్వాధీనం చేసుకున్నారు. ఎస్సై క్రాంతికర్ణ కడనం ప్రకారం.. ఆంధ్రప్రదేశ్ రాష్ట్రం గుంటూరు జిల్లాకు చెందిన కొండ అవినాష్ చిత్తూరు నుంచి ఓ వాహనంలో 60 బస్తాల్లో 30 క్వంటాళ్ల నల్లబెల్లం, 4 బస్తాల్లో 2 క్వంటాళ్ల పటికను నెల్లికుదురు మండలానికి తరలిస్తున్నాడు. మంగళవారం కాచిగల్ బస్స్టేజ్ ఉన్న పోలీసులకు వాహనం అనుమానాస్పదంగా కనిపించడంతో ఆపి తనిఖీ చేశారు. రూ. 3లక్షల విలువైన 30 క్వంటాళ్ల నల్లబెల్లం, రూ. 20 వేల విలువైన పటికతోపాటు రూ.3.50 లక్షల విలువ చేసి వాహనాన్ని స్వాధీనం చేసుకొన్నారు. .

బీఆర్ఎస్ కే ప్రజల ఆదరణ : ఎర్రబెల్లి

పాలకుర్తి : దేశంలో ఎక్కడా లేని విధంగా తెలంగాణలో అభివృద్ధి, సంక్షేమ పథకాలు అమలు చేస్తుండడంతో ప్రజలు బీఆర్ఎస్ పార్టీని ఎంతగానో ఆదరిస్తున్నారని రాష్ట్ర పంచాయతీరాజ్ శాఖ మంత్రి ఎర్రబెల్లి దయాకర్ రావు అన్నారు. మంగళవారం రాత్రి మండలంలోని గూడూరులో దుర్గామాత విగ్రహం వద్ద ఆయన ప్రత్యేక పూజలు నిర్వహించారు. ప్రతి ఒక్కరూ భక్తి భావాన్ని పెంపొందించుకోవాలని ఆయన కోరారు. ఈ కార్యక్రమంలో బీఆర్ఎస్ నాయకులు పాల్గొన్నారు.

ఎన్నికలకు సన్నద్ధం

- భూపాలపల్లి నియోజకవర్గంలో 317 పోలింగ్ కేంద్రాలు
- 2,68,023 మంది ఓటర్లు
- ఎంసీసీ, వీసీటీ, ఎస్ఎస్టీ, ఎఫ్ఎస్ టీమ్ల ఏర్పాటు
- ప్రత్యేకంగా మహిళా, దివ్యాంగులు, యూత్ పోలింగ్ కేంద్రాలు
- నియోజకవర్గంలో రెండు చెక్పోస్టుల ఏర్పాటు
- పోస్టల్ బ్యాలెట్లు, ఎన్నికల సామగ్రి సేకరణపై ప్రత్యేక దృష్టి
- దివ్యాంగులు, 80 ఏళ్లు దాటిన వారికి బ్యాలెట్ ఓటింగ్ కు అవకాశం

జయశంకర్ భూపాలపల్లి, అక్టోబర్ 24(నమస్తె తెలంగాణ) : జయశంకర్ భూపాలపల్లి జిల్లాలో ఎన్నికల నిర్వహణకు అధికారులు వేగంగా ఏర్పాట్లు చేస్తున్నారు. జిల్లా ఎన్నికల అధికారి భవేశ్ మిశ్రా ఆదేశాలతో అధికారులు ఏర్పాట్లలో నిమగ్నమయ్యారు. భూపాలపల్లి నియోజకవర్గ రిటర్నింగ్ అధికారులు, సెక్టార్ ఆఫీసర్లు, రూల్ ఆఫీసర్లతో ఇప్పటికే జిల్లా ఎన్నికల అధికారి పలు దఫాలుగా సమావేశాలు నిర్వహించారు. ఎన్నికల ప్రవర్తనా నియమావళి అమలు కోసం రిటర్నింగ్ ఆఫీసర్లు తమ పరిధిలో ప్రత్యేకంగా ప్లయింగ్ స్టాండ్లు, ఎంసీసీ వీడియో సర్వెలెన్స్, స్టాటిక్ సర్వెలెన్స్ టీలను ఏర్పాటు చేశారు. పోలింగ్ కేంద్రాల్లో వసతులు, పోస్టల్ బ్యాలెట్లు, ఎన్నికల సామగ్రి సేకరణపై రిటర్నింగ్ ఆఫీసర్లు దృష్టి పెట్టారు. ఈవీఎలను భద్రపరిచేందుకు అవసరమైన స్టాండ్

రూంలను గుర్తిస్తున్నారు. భూపాలపల్లి నియోజకవర్గంలోని ఏడు మండలాల్లో 317 పోలింగ్ స్టేషన్లను ఏర్పాటు చేశారు. నియోజకవర్గంలో మొత్తం 2,68,023 మంది ఓటర్లు తమ ఓటు హక్కును వినయోగించుకోనున్నారు. మహిళా, దివ్యాంగులు, యువత కోసం ప్రత్యేక పోలింగ్ కేంద్రాలను ఏర్పాటు చేస్తున్నారు. దివ్యాంగులు, 87 సంవత్సరాలు దాటిన వారికి ఇంటి వద్దే రహస్య ఓటింగ్ నిర్వహించేందుకు ఏర్పాట్లు చేస్తున్నారు. ఎన్నికల్లో అక్రమంగా మద్దతు, డబ్బు సరఫరాను అరికట్టేందుకు నియోజకవర్గంలో రెండు చెక్పోస్టులు ఏర్పాటు చేశారు.

పోలింగ్ కేంద్రాల్లో వసతులపై దృష్టి

జయశంకర్ భూపాలపల్లి జిల్లాలోని భూపాలపల్లి నియోజకవర్గంలో 317 పోలింగ్ కేంద్రాలను ఏర్పాటు చేసిన అధికారులు వసతుల ఏర్పాట్లలో నిమగ్నమయ్యారు. పోలింగ్ కేంద్రాల్లో కరెంటు, తాగునీరు, టాయిలెట్స్, ర్యాంప్లు తదితర సౌకర్యాలు ఉండాలని ఎన్నికల కమిషన్ నిబంధన విధించగా, ఈ మేరకు అధికారులు ఏర్పాట్లు చేస్తున్నారు. ఎన్నికల సిబ్బంది, పంచాయతీ రాజ్, ఇంజనీరింగ్ అధికారుల బృందం పోలింగ్ కేంద్రాల్లో సర్వే నిర్వహించి నివేదికను జిల్లా ఎన్నికల అధికారికి ఇవ్వనున్నారు. పోలింగ్ కేంద్రాల్లో మౌలిక సౌకర్యాల కల్పనకు కలెక్టర్ నిధులు మంజూరు చేయనున్నారు.

భూపాలపల్లి నియోజకవర్గంలో 317 పోలింగ్ కేంద్రాలు ఏర్పాటు చేయగా, వాటిలో ప్రత్యేకంగా మహిళా, దివ్యాంగులు, మోడల్, యూత్ పోలింగ్ కేంద్రాలను ఏర్పాటు చేయనున్నారు. నియోజకవర్గంలోని పోలింగ్ కేంద్రం నంబర్ 27(పవిత్ర కళాశాల భూపాలపల్లి), 146 (గణపూరం హైస్కూల్), 166

(చిట్యాల హైస్కూల్), 192 (మొగుళ్లపల్లి హైస్కూల్), 223 (రేగోండ్ హైస్కూల్) పోలింగ్ కేంద్రాలను మహిళలకు కేటాయించారు. అలాగే భూపాలపల్లిలోని పోలింగ్ స్టేషన్ నంబర్ 38 (మైన్స్ రెస్టూర్ రూం)ను దివ్యాంగులకు కేటాయించారు. అలాగే పోలింగ్ స్టేషన్ నంబర్ 30 (మైన్స్ రెస్టూర్ రూం, భూపాలపల్లి), 110 (జడల్పేట ఎంసీఎస్), 141 (గణపూరం హైస్కూల్), 195 (మొగుళ్లపల్లి హైస్కూల్), 225 (రేగోండ్ హైస్కూల్) పోలింగ్ స్టేషన్లను మోడల్ పోలింగ్ స్టేషన్లుగా ఏర్పాటు చేశారు. ప్రత్యేకంగా భూపాలపల్లిలోని 46వ పోలింగ్ స్టేషన్ (ప్రభుత్వ జూనియర్ కళాశాల)ను యూత్ పోలింగ్ స్టేషన్ గా ఏర్పాటు చేశారు.

ఎన్నికలకు ప్రత్యేక టీంలు

భూపాలపల్లి నియోజకవర్గంలో అసెంబ్లీ ఎన్నికలు సజావుగా సాగేందుకు జిల్లా ఎన్నికల అధికారి ప్రత్యేకంగా ఎంసీసీ, వీసీటీ, ఎస్ఎస్టీ, ఎఫ్ఎస్ టీంలను ఏర్పాటు చేశారు. శాయంపేట, రేగోండ్, గోరికొత్తపల్లికి ఒకటి, భూపాలపల్లి, గణపూరానికి ఒకటి, మొగుళ్లపల్లి, చిట్యాల, టేకుమట్లకు ఒకటి చొప్పున మూడు ప్లయింగ్ స్టాండ్ టీంలను ఏర్పాటు చేశారు. ఒక టీంలో ముగ్గురు సభ్యులు పనిచేస్తారు. వీరు 24 గంటలు మూడు షిఫ్ట్లో విధులు నిర్వహిస్తారు. అలాగే మూడు వీడియో సర్వెలెన్స్ టీంలు ఎనిమిది మోడల్ కోడ్ ఆఫ్ కండక్ట్ (ఎంసీసీ) టీంలను, మూడు స్టాటిక్ సర్వెలెన్స్ టీంలను ఏర్పాటు చేశారు. ఈ టీంలు మూడు షిఫ్ట్లో 24గంటలు విధుల్లో ఉంటాయి. భూపాలపల్లి నియోజకవర్గంలోని మొగుళ్లపల్లి, రేగోండ్లో ప్రత్యేక చెక్ పోస్టులను ఏర్పాటు చేశారు.

80 ఏళ్లు దాటితే ఇంటి వద్దే ఓటు

దివ్యాంగులు, 80 ఏళ్లు దాటిన వారు ఇంటి వద్దే ఓటు వేసే అవకాశాన్ని ఎన్నికల కమిషన్ కల్పించింది. ఎన్నికల కమిషన్ తొలిసారిగా దివ్యాంగులు, 80 ఏళ్లు దాటిన వారు బ్యాలెట్ పద్ధతిలో ఓటు వేసే అవకాశాన్ని కల్పించారు. జిల్లాలో 80 ఏళ్లు దాటిన ఓటర్లు 4,647 మంది ఉన్నారు. దివ్యాంగ ఓటర్లు 6,861 మంది ఉన్నారు. ఎన్నికలకు ఒక రోజు ముందు వీరు పోస్టల్ బ్యాలెట్ పద్ధతిలో రహస్య ఓటు వేయచ్చు. ఇలా ఓటు వేయాలనుకునే దివ్యాంగులు, 80 ఏళ్లు దాటిన వారు ముందస్తుగానే బిఎల్వోలకు ఫాం-12డీ పత్రాలను అందజేయాల్సి ఉంటుంది. రిటర్నింగ్ ఆఫీసర్ అనుమతించాక దివ్యాంగులు, 80 ఏళ్లు దాటిన వారు ఇంటి వద్దే రహస్య ఓటింగ్ పద్ధతిలో బ్యాలెట్ ఓటింగ్ వినియోగించుకోవచ్చు.



భూపాలపల్లిలోని పవిత్ర కళాశాలలో ఏర్పాటు చేసిన మహిళా పోలింగ్ కేంద్రం

వైభవంగా శరన్నవరాత్రోత్సవాలు

హనుమకొండ చౌరస్తా, అక్టోబర్ 24 : దేవీశరన్నవరాత్రుల మహోత్సవాలు వైభవంగా పరిసమాప్తమయ్యాయి. చారిత్రక రుద్రేశ్వరస్వామి వేయిస్తుం భాల దేవాలయంలో విజయదశమి సందర్భంగా రుద్రేశ్వరదేవికి శ్రీచక్రాధార నిర్వహించి, పత్యేక పూజలు నిర్వహించారు. ఉదయం రాజరాజేశ్వరీదేవిగా, సాయంత్రం రుద్రేశ్వరీదేవిగా అలంకరించి భక్తులకు దర్శనం కల్పించినట్లు ప్రధానాధ్యక్షుడు గంగు ఉపేంద్రశర్మ తెలిపారు. దేవాలయ ధర్మాధ్యక్షులు ఆధ్వర్యంలో శ్రీమహాజగము (జమ్మిపూజ) నిర్వహించారు. విజయదశమి సందర్భంగా వందలాది మంది భక్తులు రుద్రేశ్వరీదేవిని దర్శించుకున్నారు. మహిళలు మంగళహారతులతో, మంగళవాంఛలతో అమ్మవారిని వాహనంలో ఊరేగింపుగా తీసుకెళ్లి ప్రాచీన కోనేరులో రాజరాజేశ్వరీదేవికి త్రిశూల స్నానార్చన నిర్వహించారు. అనంతరం నీరాజన మంత్రపుష్పాలను సమర్పించి భక్తులందరిపై గంగా జలాన్ని చల్లారు. అమ్మవారిని ప్రభుత్వ బీప్ విప్ దాస్యం వినయభాస్కర్ దర్శించుకున్నారు. విగ్రహదాత పల్లం రమేష్, కోన



హనుమకొండ చౌరస్తా : వేయిస్తుం భాల గుడి ప్రాచీన కోనేరులో త్రిశూల స్నానార్చన చేస్తున్న అర్చకులు

గండ్రాతి రాజు, పులి రజనీకాంత్, రాజీవ్ రత్నకుమార్, సన్ని, మాడిశిట్టి రాజ్ కుమార్, వేలాది మంది భక్తులు పాల్గొన్నారు. ఈవే కే వెంకటయ్య ఉత్సవాలను పర్యవేక్షించారు. పద్మాక్షి ఆలయంలో.. హనుమకొండ : హనుమకొండ పద్మాక్షి కాలనీలోని శ్రీ హనుమద్గిరి పద్మాక్షి దేవి ఆలయంలో దేవీశరన్నవరాత్రుల ఉత్సవాల్లో భాగంగా విజయదశమిని పురస్కరించు కొని ఉత్సవమూర్తి(పద్మాక్షి అమ్మవారు)కి 21 ద్రవ్యాలతో మహాస్నానం నిర్వహించినట్లు అధ్యక్షుడు నాగిళ్ల శంకర్ శర్మ, వేదవని డితుడు నాగిళ్ల షణ్ముక పద్మనాభ అధాని తెలిపారు. పద్మాక్షి చారిటబుల్ ట్రస్టు సభ్యులు పాల్గొన్నారు. ఉత్సవాల్లో భాగంగా సాయంత్రం 6గంటలకు పద్మాక్షి అమ్మవారి ఊరేగింపు(రత్నోత్సవం) కార్యక్రమం నిర్వహించినట్లు అధ్యక్షులు తెలిపారు.

**నమస్తె తెలంగాణ క్లాసిఫైడ్స్**

**WANTED** | **HMDA అప్రూవ్డ్ ప్లాటు**

**jobs Apply Now!**

★ రామకృష్ణ గ్రూప్ (TS & AP No. 1) Hyd., VJA, శ్రీమంతుల ఇండ్లలో వృద్ధుల సేవకు ఇంటి/వంట పని, బేజేర్ కొరకు వర్కుర్ (M/F) కావాలి. భో+వ+శీతం: 15-21 వేలు. ఏజెంట్లకు కమీషన్: 5,000/- Ph: 9281452833, 6281208600. NT-320535

★ దసరా స్పెషల్ ఆఫర్! 5 గ్రా్లో శ్రీ HMDA పరిధిలో ఇప్పుడే ఇల్లు కట్టుకొని ఉండటానికి తక్కువ ధరలోనే రెండు అస్ట్రాడ్ ఓవెన్ ప్లాట్స్ బ్యాంక్ లోన్, స్పాట్ రిజి: 8639545438. NT-320354

**కావాలెను** | **SHOP FOR RENT**

★ మన పట్టణంలో కొత్తగా స్థాపించిన బ్రాంచ్ నందు పనిచేయుటకు ఇంటర్, డిగ్రీ, బి.టెక్, PG చదివిన అభ్యర్థులు కావాలెను. వర్క్ ఫ్రం హోం కలదు. సెల్ : 7995675525 NTW-315286

**గమనిక**

క్లాసిఫైడ్ ప్రకటనలకు ప్రతిస్పందించే ముందు తగిన రీతిలో ఖచ్చితంగా విచారించు కోవలసిందిగా పాఠకులకు సూచించడమైనది. ప్రకటనదారు చెబుతున్న లేదా చేసుకుంటున్న క్లెయిములతో నమస్తె తెలంగాణ పత్రికకు ఏ విధమైన సంబంధం లేదు. బ్యాంక్ అకౌంట్ ద్వారా డబ్బులు ట్రాన్స్ఫర్ / డిబాజిట్ చేయవచ్చు. పాఠకులు ఈ విషయాన్ని గమనించవలదు.

**నమస్తె తెలంగాణ క్లాసిఫైడ్స్**

4 లైన్ బ్లాక్ అండ్ వైట్ ప్రకటన కేవలం 200/- మాత్రమే  
4 లైన్ బ్లాక్ అండ్ వైట్ 4 ప్రకటనలకు కేవలం 600/- మాత్రమే  
ప్రతి అదనపు లైన్ కు 50/- మాత్రమే

ప్రకటనల విభాగం : 9182777552

<b>HANAMKONDA</b> 9182777563 9182777618 9182777213	<b>WARANAGAL</b> 9182777556 9182777557 9182777558
---	--

JAYASHANKAR BHUPALPALLY - 9182777559  
MULUGU - 9182777135  
MAHABUBABAD - 9182777554  
JANGAON - 9182777565